

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: బాలకాండ :: సకలసంపత్త్యనం

శుభకృత్ నామ సంవత్సరం, ఉత్తరాయణం,

- 291 -

వైశాఖ శుద్ధ ఏకాదశీ - ఉత్తర

వసంత ఋతువు, వైశాఖ మాసము

శ్రీ గురు ధ్యానమ్

12.05.2022 - గురువారము

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాచలాధీశం, శ్రీయాధ్యాసితవక్షసమ్ ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్నభవనే, అతి శీఘ్రమేవ, విషూచికా క్రిమేః, వినాశనార్థం, భారతవర్షస్య, అభివృద్ధౌ నిమగ్నానామ్, విద్యావిత్తవాణిజ్య, కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, తేషాం, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, అనూఢానాం, శీఘ్రమేవ, వివాహసిద్ధ్యర్థం, దంపతీనాం, అనుకూలదాంపత్యసిద్ధ్యర్థం, సంతానార్థినాం, శీఘ్రమేవ, సత్సంతాన-ప్రాప్త్యర్థం, తతః, పితృదేవతాప్రీత్యర్థం, గోసంరక్షణార్థంచ, సకలసంపత్ప్రదే, శ్రీమద్వాల్మీకి-రామాయణాంతర్గతే, బాలకాండే, యథాశక్తి శ్లోకవ్యాఖ్యానపురస్కరం, అష్టాత్రింశసర్గ శ్లోక పారాయణం, తథా, శ్రీ షష్ఠీ దేవీ స్తోత్ర పారాయణం, శ్రీధన్వంతరి మంత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - వాల్మీకేర్కమనిహస్య, కవితావనచారిణః ।
శృణ్వన్ రామకథానాదం, కో న యాతి పరాం గతిమ్ ॥

శ్రీ ఆంజనేయ ప్రార్థన - యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।
బాష్పవారి పరిపూర్ణలోచనం, మారుతిం నమత రాక్షసాంతకమ్ ॥

శ్రీ రామాయణ ప్రార్థన - వేదవేద్యే పరే పుంసి, జాతే దశరథాత్మజే ।
వేదః ప్రాచేతసాదాసీత్, సాక్షాద్రామాయణాత్మనా ॥

శ్రీ రామ ప్రార్థన - ఆపదామపహర్తారం, దాతారం సర్వసంపదాం ।
లోకాభిరామం శ్రీరామం, భూయో భూయో నమామ్యహమ్ ॥

శ్రీరామచంద్రపరబ్రహ్మణే నమః

॥ అథ శ్రీమద్వివేకాయణే హాలకాండే అష్టాశ్రింశ స్సర్గః ॥

తాం కథాం కౌశికో రామే నివేద్య కుశికాత్మజః ।
పునరేవాపరం వాక్యం కాకుత్స్థమిదమబ్రవీత్ ॥ 38.1 ॥

అయోధ్యాధిపతిః శూరః పూర్వ మాసీన్నరాధిపః ।
సగరో నామ ధర్మాత్మా ప్రజాకామః స చాప్రజః ॥ 38.2 ॥

వైదర్భదుహితా రామ కేశినీ నామ నామతః ।
జ్యేష్ఠా సగరపత్నీ సా ధర్మిష్ఠా సత్యవాదినీ ॥ 38.3 ॥

అరిష్టనేమేర్దుహితా రూపేణాప్రతిమా భువి ।
ద్వితీయా సగరస్యాసీత్ పత్నీ సుమతిసంజ్ఞితా ॥ 38.4 ॥

తాభ్యాం సహ మహారాజః పత్నీభ్యాం తప్తవాంస్తపః ।
హిమవన్తం సమాసాద్య భృగుప్రప్రవణే గిరౌ ॥ 38.5 ॥

అథ వర్షశతే పూర్ణే తపసాఽరాధితో మునిః ।
సగరాయ వరం ప్రాదాత్ భృగుస్సత్యవతాం వరః ॥ 38.6 ॥

అపత్యలాభస్సుమహాన్ భవిష్యతి తవానఘ ।
కీర్తిం చాప్రతిమాం లోకే ప్రాప్స్యసే పురుషర్షభ ॥ 38.7 ॥

ఏకా జనయితా తాత పుత్రం వంశకరం తవ ।
షష్ఠిం పుత్రసహస్రాణి అపరా జనయిష్యతి ॥ 38.8 ॥

భాషమాణం మహాత్మానం రాజపుత్ర్యై ప్రసాద్య తమ్ ।
ఊచతుః పరమప్రీతే కృతాంజలిపుటే తదా ॥ 38.9 ॥

ఏకః కస్యాస్సుతో బ్రహ్మాన్ కా బహూన్ జనయిష్యతి ।
శ్రోతుమిచ్ఛావహే బ్రహ్మాన్ సత్యమస్తు వచస్తవ ॥ 38.10 ॥

తయోస్తద్వచనం శ్రుత్వా భృగుః పరమధార్మికః ।
ఉవాచ పరమాం వాణీం స్వచ్ఛన్దోఽత్ర విధీయతామ్ ॥ 38.11 ॥

ఏకో వంశకరో వాఽస్తు బహవో వా మహాబలాః ।
కీర్తిమన్తో మహోత్సాహాః కా వా కం వరమిచ్ఛతి ॥ 38.12 ॥

మునేస్తు వచనం శ్రుత్వా కేశినీ రఘునన్దన ।
పుత్రం వంశకరం రామ జగ్రాహ నృపసన్నిధౌ ॥ 38.13 ॥

షష్ఠిం పుత్రసహస్రాణి సుపర్ణభగినీ తదా ।
మహోత్సాహాన్ కీర్తిమతః జగ్రాహ సుమతిః సుతాన్ ॥ 38.14 ॥

ప్రదక్షిణమృషిం కృత్వా శిరసాఽభిప్రణమ్య చ ।
జగామ స్వపురం రాజా సభార్యో రఘునన్దన ॥ 38.15 ॥

అథ కాలే గతే తస్మిన్ జ్యేష్ఠా పుత్రం వ్యజాయత ।
అసమంజ ఇతి ఖ్యాతం కేశినీ సగరాత్మజమ్ ॥ 38.16 ॥

సుమతిస్తు నరవ్యాఘ్రు గర్భతుమ్బం వ్యజాయత ।
షష్ఠిః పుత్రసహస్రాణి తుమ్భభేదాద్వినిః సృతాః ॥ 38.17 ॥

ఘృతపూర్ణేషు కుమ్భేషు ధాత్ర్యస్తాన్ సమవర్దయన్ ।
కాలేన మహతా సర్వే యౌవనం ప్రతిపేదిరే ॥ 38.18 ॥

అథ దీర్ఘేణ కాలేన రూపయౌవనశాలినః ।
షష్ఠిః పుత్రసహస్రాణి సగరస్యాభవంస్తదా ॥ 38.19 ॥

స చ జ్యేష్ఠో నరశ్రేష్ఠః సగరస్యాత్మసమ్భవః ।
బాలాన్ గృహీత్వా తు జలే సరయ్యా రఘునన్దన ।
ప్రక్షిప్య ప్రహసన్నిత్యం మజ్జతస్తాన్ సమీక్ష్య వై ॥ 38.20 ॥

వీవం పాపసమాచారః సజ్జనప్రతిబాధకః ।
పౌరాణామహితే యుక్తః పుత్రో నిర్వాసితః పురాత్ ॥ 38.21 ॥

తస్య పుత్రోఽశుమాన్నామ అసమంజస్య వీర్యవాన్ ।
సమ్మతస్సర్వలోకస్య సర్వస్యాపి ప్రియంవదః ॥ 38.22 ॥

తతః కాలేన మహతా మతిస్సమభిజాయత ।
సగరస్య నరశ్రేష్ఠ యజేయమితి నిశ్చితా ॥ 38.23 ॥

స కృత్వా నిశ్చయం రామ సోపాధ్యాయగణ స్తదా ।
యజ్ఞకర్మణి వేదజ్ఞః యష్టుం సముపచక్రమే ॥ 38.24 ॥

॥ ఇత్యర్షే శ్రీమద్విశ్వాయణే హాలకాండే అష్టాత్రింశ స్సర్గః ॥

॥ ఫలశ్రుతిః ॥

కుటుంబవృద్ధిం ధనధాన్యవృద్ధిం స్త్రీయశ్చ ముఖ్యాస్సుఖముత్తమం చ ।
శ్రుత్వా శుభం కావ్యమిదం మహార్థం ప్రాప్నోతి సర్వాం భువి చార్థసిద్ధిమ్ ॥

॥ శ్రీరమచంద్ర పరబ్రహ్మణే నమః ॥

అథ షష్ఠీదేవీ సాక్షాత్రమే

నమో దేవ్యై మహాదేవ్యై సిద్ధ్యై శాన్త్యై నమో నమః ।
 శుభాయై దేవసేనాయై షష్ఠీదేవ్యై నమో నమః ।
 వరదాయై పుత్రదాయై ధనదాయై నమో నమః ॥ 1 ॥
 సుఖదాయై మోక్షదాయై షష్ఠీదేవ్యై నమో నమః ।
 సృష్ట్యై షష్ఠాంశరూపాయై సిద్ధాయై చ నమో నమః ॥ 2 ॥
 మాయాయై సిద్ధయోగిన్యై షష్ఠీదేవ్యై నమో నమః ।
 సారాయై సారదాయై చ పరాదేవ్యై నమో నమః ॥ 3 ॥
 బాలాధిష్ఠాత్పదేవ్యై చ షష్ఠీదేవ్యై నమో నమః ।
 కళ్యాణదాయై కళ్యాణ్యై ఫలదాయై చ కర్మణామ్ ॥ 4 ॥
 ప్రత్యక్షాయై స్వభక్తానాం షష్ఠీదేవ్యై నమో నమః ।
 పూజ్యాయై స్కన్ధకాన్తాయై సర్వేషాం సర్వకర్మసు ॥ 5 ॥
 దేవరక్షణకారిణ్యై షష్ఠీదేవ్యై నమో నమః ।
 శుద్ధసత్త్వస్వరూపాయై వన్దితాయై నృణాం సదా ॥ 6 ॥
 హింసాక్రోధవర్జితాయై షష్ఠీదేవ్యై నమో నమః ।
 ధనం దేహి ప్రియాం దేహి పుత్రం దేహి సురేశ్వరి ॥ 7 ॥
 మానం దేహి జయం దేహి ద్విషో జహి మహేశ్వరి ।
 ధర్మం దేహి యశో దేహి షష్ఠీదేవ్యై నమో నమః ॥ 8 ॥
 దేహి భూమిం ప్రజాం దేహి విద్యాం దేహి సుపూజితే ।
 కళ్యాణం చ జయం దేహి షష్ఠీదేవ్యై నమో నమః ॥ 9 ॥
 ఇతి దేవీం చ సంస్తూయ లేభే పుత్రం ప్రియవ్రతః ।
 యశస్వినం చ రాజేన్ద్రః షష్ఠీదేవ్యాః ప్రసాదతః ॥ 10 ॥
 షష్ఠీస్తోత్రమిదం బ్రహ్మన్ యః శృణోతి తు వత్సరమ్ ।
 అపుత్రో లభతే పుత్రం పరం సుచిరజీవినమ్ ॥ 11 ॥
 వర్షమేకం చ యో భక్త్యా సంపూజ్యేదం శృణోతి చ ।
 సర్వపాపాద్వినిర్ముక్తో మహావన్ధ్యా ప్రసూయతే ॥ 12 ॥
 వీరం పుత్రం చ గుణినం విద్యావన్తం యశస్వినమ్ ।
 సుచిరాయుష్యవన్తం చ సూతే దేవీప్రసాదతః ॥ 13 ॥
 కాకవన్ధ్యా చ యా నారీ మృతవత్సా చ యా భవేత్ ।
 వర్షం శ్రుత్వా లభేత్పుత్రం షష్ఠీదేవీప్రసాదతః ॥ 14 ॥
 రోగయుక్తే చ బాలే చ పితా మాతా శృణోతి చేత్ ।
 మాసేన ముచ్యతే బాలః షష్ఠీదేవీప్రసాదతః ॥ 15 ॥

అథ ధన్వంతరి ధ్యేనమ్

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,
సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ సవీగ్రహప్రార్థనా

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రి, రిపుభయశమనం భార్గవః, శౌర్యమార్కిః,
దీర్ఘాయుష్స్సైంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యన్తు దురితాని భయాని చ ।
శాంతిరస్తు శుభం మేఽస్తు గ్రహాః కుర్వన్తు మంగళమ్ ॥



అథ క్షమాప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠన్తై,
నారాయణాయేతి సమర్పయామి ॥



అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

